

АДЫГЭ ГОЛОС АДЫГА МАКЪ

къыдэжыгъэу икӀн
нэмыкӀ къэбархэр
тисайт икӀуӀгъэтӀхы
WWW.ADYGVOICE.RU

Адыгэ Республикэм и Правительствоэ игъэзет

Адыгеим и Лышъхъэ пэщэ анахь дэгъухэм ахалытагъ



«Медиалогием» лэубытылэ ышлыгъэхэр анахь къэкӀоплэ шъхалэхэр ары: телевидение, радиор, гъэзетхэр, журналхэр, къэбар агентствэхэр, Интернет-СМИ-р ыкӀи блогхэр. Джащ фэдэу рейтингыр зэхагъэуцон зыхъукӀэ къыдалытэ къылуагъэхэм ащыщхэр къызэрэхатыгъэр, игугу къэкуапӀэхэм

Къэбар-аналитикэ системэу «Медиалогия» зыфи-лорэм гъэтхэп мазэмкӀэ ушэтынхэм язэфэхысыжыгъэу ышлыгъэм къызэригъэлыгъэуагъэмкӀэ, Адыгэ Республикэм и Лышъхъэу Тхьаклушынэ Аслъан губернаторхэм азыфагу я 48-рэ чыплӀэр шиубытыгъ, пчъэгъэ 28-кӀэ къыдэклоягъ. Шьолгырхэм япашчхэм ярейтингэу ышкӀэ шылагъэм ебгъапшэмэ, анахь лъэшэу къыдэклоягъэхэм ар ащыщ.

къызэрэшырэр, ушэтын зэфэ-шъхьафхэм къагъэлыгъэуагъэ-хэр ыкӀи нэмыкӀхэр.

Къэбар жьугъэм иамалхэм гъэтхалэм Адыгеим и Лышъхъэ зыхэлэжьэгъэ анахь хъугъэ-шлэгъэ инхэу къыхагъэщыгъэхэрэм мыхэр ащыщы: Тыркуем иллы-кӀо купэу къалэу Инегел имэ-рэу Алинура Акташ зипэщэгъэр зэрэригъэблэгъагъэр, Абхъазым и Президентэу Рауль Хаджимбэ дырилэгъэ зэлукӀэгъур, Урысые Федерацием макъу-мэщымкӀэ иминистрэу Николай Федоровыр къызэрэклоягъагъэр, Адыгеим и Лышъхъэ министрэхэм я Кабинет-лорэу ышлагъэм фэгъэхьы-гъэ отчетэу депутатхэм апа-

шъхъэ гъэтхалэм къыщишыгъэр ыкӀи нэмыкӀхэр. Джащ фэдэу патриот лорэу Урысыем ипрофсоюз шъхьафитхэм я Федерацие зэхищэгъэм хэлэжьа-гъэхэм Тхьаклушынэ Аслъан шуфэс арихыгъ, Дунэе фести-валэу «Студенческая весна на Кавказе» зыфилорэу Адыгеим цызэхэщэгъэным кӀэщакӀо фэ-хъугъ. Илъэсэу икӀыгъэм Адыге-им и Лышъхъэ шӀэныгъэ-прак-тическэ конференциеу «Къы-рым: блэкӀыгъэмрэ непэрэ» зыфилорэу, Къырымрэ Сева-стопольрэ Урысыем щыщ зэр-рэхъужыгъэхэм фэгъэхьыгъэ лорэу ышлагъэм ыкӀи нэмыкӀыбэ-хэм ахэлэжьагъ.

НЕПЭ КЪЫХЭТЫУТЫХЭРЭМ АЩЫЩХЭР:

Я 2-рэ нэклубгъор

НыбжьыкӀэхэм ягупшысэ жьалымыгъэмрэ бзэджэшилагъэмрэ хэхъанхэмкӀэ къэбар жьугъэм иамалхэм чыплӀэу аубытырэм фэгъэхьыгъэ зэлукӀэгъоу АР-м и Лъэпкъ тхылъеджанӀэ щыкӀуагъэр.

Я 3 — 6-рэ нэклубгъохэр

Къыхащт тхьамафэм ителепрограмм.

Я 7-рэ нэклубгъор

Нахьыжъхэм яа 1-рэ зэфэсэу ПсышӀонэ районым щыкӀуагъэм къыратхыкӀыгъэр.

Лэпылэгъу афэхъух

КӀэлэгъэджэ ныбжьыкӀэхэм унэ къащэфыным пае чыфэу банкым къырахырэм 2013-рэ илъэсым къыщегъэжыгъэу фэгъэклотэнхэр илэхэ хъугъэ.

ХэушъхьафыкӀыгъэ програм-мэм къыдыхэлъытагъэу апэрэ лэхъэу банкым ралъхьащтым ипроцент 20-м шӀомыкӀэу къы-рагъэгъэзэжы. Фэгъэклотэнхэр илэхэу ипотеchnэ кредитыр къы-зыхынэу списокэм хэтыр кӀэлэ-егъэджэ 55-рэ. Ахэм ащыщэу нэбгырэ 17-м 2014-рэ илъэ-сым сомэ миллиони 5-рэ мин 830-рэ зытефэгъэ социальнэ тынхэр аратыгъэх.

Ац нэмыкӀэу, 2011-рэ илъэ-сым къыщегъэжыгъэу гъэсэн-ыгъэ зыщарагъэгъотырэ органи-зациехэм лорэ ащызышӀэхэу, илъэс 27-м нэмысыгъэхэм зэ-кӀэми лэжъапкӀэу къатефэрэм ипроцент 50 къафыхагъахэ.

— ЯлофшӀэнкӀэ гъэхъэгъэ-шлухэр ашӀынхэмкӀэ, къыткӀэ-хъухэрэ ныбжьыкӀэхэм шӀэ-ныгъэ дэгъухэр арагъэгъотын-хэмкӀэ мыщ фэдэ фэгъэкло-

тэнхэм яшлугъэу къызэрэкло-щтыр теубытагъэ хэлэу къэ-плон плээкӀышт. КӀэлэгъэджэ сэнэхъатым зыфэзыгъэзэрэ ныбжьыкӀэхэм япчъагъэ нахь хэхъошт, — къылуагъ АР-м и Лышъхъэу Тхьаклушынэ Аслъан.

КӀэлэгъэджэ ныбжьыкӀэ нэбгыри 192-рэ Адыгеим игу-рыт еджаплӀэхэм мы аужырэ илъэсыщым къыкӀоцӀ алухъагъэх. Ахэм азыныкӀо фэдизым рес-публикэм ирайон зэфэшъхьаф-хэм адэт гурыт еджаплӀэхэм непэрэ мафэм лорэ ащылӀэ. 2014-рэ илъэсым кӀэлэцӀыкӀу ыгъыплӀэхэм лорэ ащылӀэнэу нэбгырэ 86-р алухъагъ.

(Тикорр.).

ШушӀэ лорэу шӀофтхьабзэр лъагъэклуатэ

Илъэс къэс Мыекъуапэ шырагъэклорырэ акциеу «Гъэтхэ шушӀэ тхьамаф» зыфилорэу мыгъи зэхашагъ. Ац къыдыхэлъытагъэу жьоныгъуакӀэм и 12-м нэс волонтерхэмрэ шӀоигъоныгъэ зилэ ныбжьыкӀэхэмрэ шушӀэ лорэу шӀофтхьабзэхэм ахэлэжьэщтых.

Теклоныгъэр къызыдахыгъэр илъэс 70-рэ зэрэхурэм мы-гъэрэ акциер фэгъэхьыгъ. Ныб-жьыкӀэхэм къащегъэжыгъэу ныжъ-тыжъхэм анэсыжъэу лӀэуж пчъагъэ мы мэфэклым зэрэзэрипхырым къыхэкӀэу, ыпӀкӀэ ашӀыщтыгъэ лорэу шӀофтхьабзэ-

хэм мыгъэрэр атекӀышт. Зэ-кӀэми апшъэу лорэу шӀофтхьабзэм изэ-шӀохын пылхэм Хэгъэу зэо-шом хэлэжьагъэхэм, ахэм яшъхьэгъусэхэм лӀэпылэгъу афе-хъуштых, яшлугъэ арагъэ-кӀышт.

— 2008-рэ илъэсым къыще-

гъэжыгъэу мы лорэу шӀофтхьабзэу зигу-гуу къэтшыгъэр Мыекъуапэ цызэхэтэщэ. А уахътэм къы-кӀоцӀ чыгъ цыкӀу ыкӀи къэгъэ-гъэ мини 8,5-рэ щыдгъэттысыгъ, кӀэлэцӀыкӀу ыгъыплӀитфымэ яща-гухэм гъэцӀкӀэжынынхэр аща-шынынкӀэ волонтерхэр лӀэпы-лэгъу афэхъуагъэх. Ветеранэу, сэкъатныгъэ зилэу, нэжъ-лужъэу нэбгырэ 300-м ехъумэ лӀэпылэгъу тафэхъугъ, ящагухэр афэдгъэкъэбзагъэх, саугъэт-хэм лорэ ащытшлагъ, — къылуагъ акцием изэхэщакӀоу, муницип-пальнэ гъэпсыкӀэ зилэ «Къа-лэу Мыекъуапэ» иадминист-рация ныбжьыкӀэ лорэу шӀофтхьабзэу иотдел илофышӀэ.

(Тикорр.).

Апэрэ купым еджэныр ыухыгъ

Тыгуасэ, мэлылфэгъум и 8-м, ПенсиехэмкӀэ фонд-дым и Къутамэу Адыгэ Республикэм щыӀэм компю-терыр зэрэбгъэфедэщтым фэгъэхьыгъэ курсхэу щызэ-хашагъэхэм ащарагъэджэгъэ апэрэ купым хэтыгъэхэм еджэныр аухыгъ, ахэм сертификатхэр аратыжыгъэх.

Шыгуу къэтэгъэкӀыжы тина-хыжъхэм компютерым ехы-лӀэгъэ гъэсэнныгъэ ягъэгъоты-гъэным фӀшӀ егъэджэгъэнхэр ПенсиехэмкӀэ фондым и Къу-тамэу Адыгэ Республикэм щы-Ӏэм мезаем и 26-м зэрэщы-рагъэжыгъагъэр. Ахэр зэхэщэ-гъэнхэм фӀшӀ унашъо ышлы-гъагъ ПенсиехэмкӀэ фондым иреспубликэ ведомствэу ипа-щэу Къулэ Аскэрбий. Еджэ зышӀоигъохэу лъэу тхылъ къэ-зытыгъэхэр нэбгырэ пшы-рыпшӀ хъухэу купыщэу агощы-гъагъэх. Егъэджэн гухэлъым фӀшӀ ПенсиехэмкӀэ фондым и Къутамэ компютер класс къыщызылӀахыгъагъ. Уахътэм диштэу ар ищыкӀэгъэ лъэны-кӀохэмкӀэ улӀшыгъэу щытыгъ.

Егъэджаклохэм пэщэныгъэ адызэрехъанэу агъэнэфэгъагъ къэбархэр къэушъумэгъэнхэмкӀэ отделым ипащэу, физикэ-ма-тематикэ шӀэныгъэхэмкӀэ кан-дидатэу Къыздырмышэ Асхъад. Егъэджэныр зэхэщэгъагъ егъэ-джэнымкӀэ лӀэпылэгъу тхылъэу «Азбука Интернета» зыфилоу ОАО-у «Ростелекомым» ичлы-плэ къутамэ ПенсиехэмкӀэ фон-дым и Къутамэ къыритыгъэм тегъэпсыкӀыгъэу. ПенсиехэмкӀэ фондым и Къутамэ пшъэрлы шъхьалэу зыфигъэуцужыгъагъэр зыныбжъ хэклотагъэхэр комп-ютерыр ыкӀи Интернетыр гъэ-

федэгъэнхэм фэгъэсэгъэнхэр ары. Егъэджэнхэм нафэ къашы ныбжьым емылытыгъэу циф-ровой технологиехэр пстэуми алэ къырагъэхъанхэ зэралъэ-кӀыщтыр.


Егъэджэнхэр гъуджымрэ мѐ-фэкумрэ сыхъатыр 10-м къы-щыублагъэу 15.30-м нэс зэхэ-щэщтыгъэх. Куп пэпчъ мафэм сыхъат лорэу рагъаджэщты-гъэх. Ханэ амышӀэу зӀкӀэри игъом къекӀуапӀэщтыгъэ.

Курсхэр къызэраухыгъэхэм фӀшӀ Къулэ Аскэрбий пстэу-ми афэгъушлугъ.

Курсхэм ахэлэжьагъэхэм къалуагъ Къулэ Аскэрбий ыкӀи зӀкӀэ зыгъэджагъэхэм зэра-фэразэхэр.

ЫпшӀэкӀэу къызэрэщытлугъэу, ПенсиехэмкӀэ фондым и Къу-тамэу Адыгэ Республикэм щы-Ӏэм ипащэу Къулэ Аскэрбий-рэ ОАО-у «Ростелекомым» филиалэу Краснодар щыӀэм идиректорэу Александр Чер-кашинырэм курсхэр къэзыухы-гъэ пенсионерхэм ифэшъошэ сертификатхэр аратыжыгъэх, афэгъушлугъэх, кӀэлэгъаджэ-хэм зэрафэразэхэр къызыло-тыкӀырэ писъмэхэр араты-гъэх.

ПенсиехэмкӀэ фонд-дым и Къутамэу Адыгэ Республикэм щыӀэм ипресс-кулыкӀу


ИЭНЭ ХЪУРАЕР

Мэлыльфэгүм и 7-м, 2015-рэ ильэсым АР-м и Лъэпкъ тхылъеджапIэ зигъо зэхэгущыIэгъу темзэ «Жестокость и насилие в СМИ как один из факторов криминализации молодёжного сознания» зыфигорэмкIэ щызэхэщэгъагъ. Ар зыпшъэ ифагъэр правовой информациейемкIэ тхылъеджапIэм игупч ары. Ифгъабыр кызылунхыгъ ыкIи зерищэгъ гупчэм иИофышIэ шъхьалэу Емыж Аминэт.

Программэ инэу «Повышение правовой культуры населения на 2014 — 2016 годы» зыфигорэм ишапхъэ кыдыхэлытагъэу, ныбжьыкIэ купхэм азыфагу жъалымыгъэр ыкIи егъэзыныгъэр кымитэджэным, ащ пэшлукIогъэным мы Иофыгъор тегъэпсыхъагъ. Зигъо зэхэхэм кырагъэблэгъагъэх Адыгэ РеспубликэмкIэ клэлэцIыкIлэхэм яфитыныгъэхэр къэухумэгъэнхэмкIэ Уполномоченнэр, АР-м гъэсэнэгъэмрэ шIэныгъэмрэкIэ и Министерствэ, культурэмкIэ и Министерствэ, Адыгеим ибзылфыгъэхэм я Союз ялыкIохэр, Адыгэ Республикэм и Прокуратурэ иИофышIэхэр, кьалэу Мыекьуапэ иадминистрацияе ныбжьыкIэ ИфгъэмкIэ и Комитет кыкIыгъэхэр, Адыгэ кьэралыгъо университетым психологиэмкIэ икафедрэ ипашэ, общественнэ ныбжьыкIэ организациехэм ялэшъхэтетхэр ыкIи ахэтхэр, Мыекьуапэ игурыт еджапIэу N 9-м ипедагог-психолог, джащ фэдэу гурыт еджапIэу N 27-м, гимназиэу N 5-м, лицееу N 8-м якIэлэегъаджэхэр ыкIи еджапIэхэр, Адыгэ кьэралыгъо университетым, Мыекьопэ кьэралыгъо технологическэ университетым и Медицинэ институт ястудентхэр, журналистхэр.

Цыф пстэуми псыр, жьыр, тыгъэр зэрящыкIагъэу, гушыIэ зафэм хэткIи мэхъаншхо иI ыкIи ар хэти ищыкIагъ. ГушыIэр кIочIэшху, ащ уилэтыни, уиуIэни ыльэкIышт. Джары ащ уфэсакъын зыкIыфаер. Адыгэ лъэпкъ плуныгъэм чыпIэ хэчыгъэ гушыIэм щырилагъ. Кушъэхэл сабий быдзашьом амышIэу едэхашIэхэмэ, еубзэхэзэ ныдэльфыбзэмкIэ тижъыхэр дэгущыIэщтыгъэхэп. Зехихэу, зехишIэу, ыльэгъурэр хэти зэрэхэчыхэрэр ыкIи ыужыкIэ а зэкIэ кызырэхэкIыжырэр агъэунэфыпагъэу ашIэщтыгъ. ШIум фэбгъэсагъэм ыгуи, ышъуи кьабзэ, Iэягъэм



Зыгу мыжъом ыл узырэп

ежь-ежырэу зыщидзые мэху. ИкIасэх тхыдэжхэр, пшысэхэр, таурыххэр, кьэбарыжхэр-кьэбзагъэр, зэфагъэр, лпыгъэр зыщыгъэунэфыгъэхэр. Ахэм шIумрэ емрэ зэращызэпэлутхэми, дэим сыдигъуи дэгъур ышъхъагъ кызырэхъурэри пытэу агу раубытэ.

Ау тилэхъан обществом кыныгъохэр ещэчы, ахэм бэ-

гъэлагъуи ныбжьыкIэ шъхэкуцIым зэрарышхо зэрэрахырэ кьэнэфагъ. Арба «щыкIэр зылблэкIыкIэ, шышъхэр къэубытыжыгъуай» зыкIагъэр.

ЗэкIэ щылакIэр кьэзэрэфэклъечэкI мыхуыжым хэт шъозэбэныр гум кыгъэкIэу. Мыщ дэжым хэкIыпIэ гъэшIэгъонгорэ цыф пстэуми кьафыкьокIыгъу гуми, шъхэми «заригъэ-

рэ зэо-бэнэ зэпымыужыр фильмэ-гъэщыналэхэр, къэшьо-ешъо джэгухэр ныбжьыкIэ акылыр зэрэгъурэм лъапсэ фэхъух. Непэ цыкIуи ини техникэм нахьрэ акылыр ялэжъап, компьютер джэгунхэм, Интернетым ралэгъорэ пстэум — хьункIакуи, уклакуи, пцIуиси, тыгъуакIуи, ешъуакIуи, мыукIытэгъэ дэди

хэлэжъэгабэмэ ащыщхэр — АКЪУ-м психологиэмкIэ икафедрэ ипашэу **Бэгъэдыр Сусанэ**, АР-м клэлэцIыкIлэхэм яфитыныгъэхэр къэухумэгъэнхэмкIэ и Уполномоченнэу **Александр Ивашинын**, АР-м и Прокурор иIэпылэгъу шъхьалэу Елена Алексеевцевар, кьалэм иеджэпIэ зэфэшьхъафхэу N 9-м, N 27-м япедагог-психологхэу **Анна Бабаян**, **Наталья Нихотина**, Адыгэ Республикэм ибзылфыгъэхэм я Союз ипашэу **Светлана Дорошенкэр**, нэмыкIхэри. КIэлэцIыкIлэхэр, ныбжьыкIэхэр гъогу пхэнджым темыхъэхэзэ, жъалымыгъэм ыкIи егъэзыныгъэ зыхэлэ зекIокIэ Iаехэм ащаухъэу, шIэныгъэм, щылэныгъэ амалхэм нахь зафакъудыеу плугъэнхэмкIэ, гъэсэгъэнхэмкIэ хэкIыпIэ амалэу щылэхэм зэдэусагъэх. Зигъо зэдэгущыIэгъум ащ кы-



кIэ ялытыгъ цыф гъэпсыкIэ-шыкIэхэри, гухэм язытети. ЩылакIэ-псэукIэмкIэ анахь мэхъанэ зыфашырэ лъэныкьохэри зэблэхъугъэ хуэгъэх, шIэныгъэхэр ыкIи амал-кьулайхэр, щылакIэм хэти хэшыкIэу ыкIи фыщытыкIэу фыриIэр анахъэу зэпхыгъэр СМИ-хэм яхэхъоныгъэ зыкызырэхэуиухырэ ары. Кьэбар жъугъэм иамалхэр бэдзэр зэфыщытыкIэ уахътэм ичэзыу лъэшэу зэщыкIуыгъэх. ТапэкIэ плуныгъэр пчэгум зэритыгъэм ыкIи цыфыкIэм илэжын гъунэ зэрэлъафыщтыгъэм лъэшэу кыщыкIагъ. Кьэбар жъугъэм иамалхэм кьапкырыкIырэ пстэуми яягъэ нахыбэмкIэ цыфым емыкIымэ, яшIуагъэ зэремыкIырэ, кьалуи, кьатхи, кьа-

гъэпсэфэу», хъурэ-шIэрэ пстэур пшIэныкIэ Iэрыфгъоу — «технологиякIэхэр» зэреджэхэрэр. Компьютер, Интернет, телевидение зыфэпIощтхэмкIэ шъхэкуцIыр кьэбар мин мыхъо-мылхэмкIэ ушъагъэ мэху. ТапэкIэ цыфым щылэныгъэр ежь ащ зэрэхэтэу, зэрэхэлажъэрэмкIэ ышIэщтыгъэмэ, джы зэплэу, кьалорэ пстэоу зэхирэм, прессэм (хэутыгъэ тхыгъэхэмкIэ) а зэкIэ зеришIэрэр.

Ар тэрэза, екьуа? Нэр агъэпшы епллын мыхуыжым, шъхэр агъэузы, гур аунэкIы. Аужыпкъэм, пшIоигъуагъи, нэмыкIи пцагъэгъушъэжы, зыкIэмылэжъ уашIы а кьэтын мыхуыжъхэм. **Джа СМИ-хэм кьатэу, кьатхырэ Iэябэ зэхэмыфыгъэр, кьагъэлэгъо-**

— зызэрашыщтыр хэти рагъэшIэжырэп. **Акылыр мыуцугъэм а зэкIэ зэплэи, заджи фызыгъэкIурэп, фызыпгъафэрэп, зэхифырэп.** Джары мыщ фэдэ Iэнэ хъураер зэхэщэгъэныр игъоу зыкIалэгъугъэр ащ икIэщакIохэми, хэлэжъэгъэ пстэуми.

Непэ сабий лъэрыкIоми ылапэ цыкIу Тхэм нахь ымышIэу планшетым регъачъэ, кыридзэрэ хьакIэ-кьокIэ цыкIлэхэм, мультитхэм зыгорэ дэдэ ешIэ пIонэу, агъэгущо. Ау а цыкIужыеми анахь ифэныкьуагъэр ным ижэдэкI гушыIэ фабэхэр, дахэхэр, гъэсэлэтхыдэхэр ары. **Унагъом ипшъэрыль гум зыринагъэм (икIыгъэ лэшIэгъум ия 90-рэ ильэсхэм кьащыублагъэу), шъхэрышъхэм хэти, зекIугъэм кыщыкIэдзагъэу, плуныгъэгъэсэнэгъэ Иофышхор кьэлэнлагъ, ащ технологиери гъусэ кыфэхъугъ.** Пшъхэ дэмыгъасэу, дэгъур — дэир, кыныр — гушIуагъор, лыузыр — гукIэгъур зэхэзымыдзырэ пэпчъ, цыфныкьо зэрэхъурэр ары зэкIэ зыфэкложырэп. Джары, ащ нахь класэ мыхъузэ, онджэкъ машор мыкIосэлэным лъэшэу гъунэ лыфыгъэн зыкIыфаер.

Зигъо ИофыгъомкIэ Ифгъабзэм кыщыгушыIагъэх ащ

рагъэблэгъэгъэхэ клэлэеджакIохэр ыкIи студентхэр акIуачIэ кызырэхъэу кыхагъэлэжъэнхэр афызэшIокIыгъ. НыбжьыкIэхэр псынкIэ дэдэу зэхэгущыIэм кьемышIугъэхэми, упчIэхэр Емыж Аминэт аритыгъэ, ахэм абзэ кьаригъэIтэагъ. ЯеплыкIэ-шIошIхэр клэIэу, упкIэпкIыгъэу кызырэлъагъэлэсэу кызыралорэмкIи, Iэнэ хъураем итемэ инэу гумэкIыгъор зэпхыгъэм ехылапгъэми, гупшысэу зырызхэм кыралотыкIыгъэхэр зэрэтэрэхэм, зэрэнафэхэм, тиныбжьыкIэхэм шIэныгъэ икьухэр зилэ хуэгъэхэу, тхылъхэм яджэхэу, гупшысэныр зыфызэшIокIыхэрэр зэрэхэтхэр нафэ кышыгъ. Адрэ ежь-ежырэу зыфыримыкьужыгъэу щытхэри ахэм кьагъэушыных, дэгъум кIырымыплъырэ щыла?!

Шыпкъэ, кьэгущылагъэхэм кызыралауагъэу, Адыгеим зэрэукIыжы, зэмызэгъыж ныбжьыкIэ сымэдэжэ купи цагъэунэфыгъэп, ау мы Иофыгъо гумэкIыгъом дунэ мэхъанэ илэу хуэгъэш, ер кьэмынэтэзэ еIээгъэныр, гъунэ лыфыгъэныр нахь тэрэзкIэ пстэуми зэдаштагъ.

МАМЫРЫКЪО Нуриет.

Сурэтхэр Iэшынэ Аслъан тырихыгъэх.





Уижъ ыlorэр пшлэмэ, ухэукъоцтэп

ИжыкIэ кыщегъэжыагъэу адыгэхэм янахыжхэр зэхыхэзэти, лъэпкъымкIэ мэханэ зилэ loфыгъохэм атегушылэщтыгъэх, шлэгъэн фаем еусэщтыгъэх, хэкиплэхэри кыагъотыщтыгъэх. ОхтакIэу тызыхэтым ащ фэдэ зэхыхэзэхэм нахыжхэм яобщественнэ институткIэ яджэх.

БэмышIэу ПсышIопэ районым нахыжхэм яа 1-рэ зэфэсэу щыкIуагъэм кыгъэшьыпкъэжыгъ хэсэ зэхэщэнэм тищылэIкIэ-псэукIэ непэрэ мафэм чыплэ гъэнэфагъэ зэрэщыуытырэр. Зэфэсым кыалэу Шъачэрэ ТIопсэ районымрэ ащыпсэурэ нахыжхэу зыныбж хэклоагъэхэр хэлэжыагъэх.

Шапсыгъэ Адыгэ Хасэм итхьаматэу КIакIыху Мэджыдэ кызырIуагъэмкIэ, нахыжхэм я Хасэ зэхэщэнэу бэшагъэ зыфэягъэхэр ыкIи loф зыдашIэрэр.

— Нахыжхэм ягулытэ, ящыфыгъэ, язекIуакIэхэр ныбжыкIэхэм кыахафэху едгъэсэнхэр зэрэшапсыгъэ лъэпкъу пшэрыл шъхьалэу тIи, — кыIуагъ Мэджыдэ. — Хасэм кыхэдгъэлэжхэнху зыныбж илъэс 60 хъугъэ пстэуми егъэблэгъэ тхылхэр афэдгъэхыгъагъ.

Кызызэхэхагъэхэм заом ыкIи loфшIэным яветеранхэр, пенсиен нэсыгъэхэми, джыри loф зышIэхэрэр, предпринимательхэр, динлэжхэр, кIэлэегъаджэхэр, нэмыкIхэри ахэтыгъэх.

Мыщ фэдэ форумхэр хылушю Шапсыгъэм я 20-рэ лIэшIэгъум иапэрэ илъэсхэм ащызэхэщэщтыгъэх, джыри ахэм кыафагъэзэжыи. КIакIыху Мэджыдэ кызырIорэмкIэ, Адыгэ Хасэм икыутамэхэр шапсыгъэ чылэхэм ащызэхэщэщтыгъ, пащэхэр афагъэнэфэщтыгъ.

Нахыжхэм яа 1-рэ зэфэс илофшIэн хэлэжыагъэх Краснодар краим кыалэу Шъачэ ыкIи ПсышIопэ районым яадминистрациехэм ялыкIохэр, журналистхэр. Губернаторэу Александр Ткачевым зэфэсым кыекIолагъэхэм шуфэс тхыл кыафигъэхыгъ. Ащ кыщелo: «Адыгэ лъэпкъым инахыжхэр Пшызэ шъолпыр исоциальнэ, экономическэ ыкIи культурнэ шылакIэ чанэу зэрэхлажхэхэрэ тигуап. Ахэм шъолпырым зэгурьIоныгъэ илпыным, мамырныгъэр гъэлъэплэгъэным, лъэпкъ нэшанэхэр кыгъэгунэгъэнхэм ныбжыкIэхэр фагъасэх. Нахыжхэм яа 1-рэ зэфэсэу Шапсыгъэ щызэхэщэщтыгъэм ишIуагъэ кызырэкIоцтым сицыхэ тель».

Шуфэс тхылпым кыеджагъэр

вице-губернаторым игуадзэу КIэрмыт Мухьдин ары. Краснодар краим адыгэу нэбгырэ мин 30-м еху зэрэщыпсэурэр, ахэм кыулыкыу зэфэшьафафхэм loф зэрэщашIэрэр ыкIи краим иэкономикэ хэхьоныгъэхэр ышынхэмкIэ ялахышу зэрэхашыхьэрэр ащ кыIуагъ.

Къэралыгъо Iэпылэгъоу шапсыгъэхэм кыафатIупщырэ ишIуагъэкIэ чылэхэм адэт клубхэр ыкIи спортивнэ площадкэхэр агъэцэкIэжыгъэх, Шэхэ-кIэишхом еджэплэ зетегъэпсыхьагъэ щашыгъ. Кымэфэ Олимпиадэр окIофэкIэ кыалэу Шъачэ «Адыгэм и Унэ» щылэжыагъ, кыуаджэу Агуй-Шапсыгъэ тарихь-этнографическэ музей кыщызIуахыгъ.

Шъачэ имэр игуадзэу Виктор Филоновым ПсышIопэ районым иадминистрацие ипащэу илъэс зауэрэ loф ышIагъ, шапсыгъэ чылэхэм loфыгъоу адэлхэр зыфэдэхэри, цыфхэр зыгъэгумэкIыхэрэри дэгъоу ешIэх. Нахыжхэр, аныбж емылпытыгъэу, шапсыгъэхэм ящылэжхэр нахышу зэрэщыщтыгъэм зэрэхлажхэхэрэм фэшI кыалэу Шъачэ хэхьэрэ чыналхэм

щыпсэухэрэм ащыщэу инэу зишIуагъэ кызыгъакохэрэм афагъэшъошэрэ тамыгъэу «Признание и почет» зыфилорэм фэдэхэр нэбгырэ 11-мэ ащ кыаритыжыгъ. Ахэм ащыщы шапсыгъэ Адыгэ Хасэм итхьамэтэ гъэшIуагъэу ТIэшью Мурдинэ, гъэзетэу «Шапсыгъэм» иредаторыгъэу Хъушт Хьасанбий, инженер-кыухьэшIэу Нэпсэу Мухьдинэ, Адыгэ Республикэм изаслуженнэ кIэлэегъа-

джэу Шъхьалэхэо Салимэ, loфшIэным иветеранэу Нэпсэу Мэхьудэ, Урысыем изаслуженнэ кIэлэегъаджэу Джарымэ Аюбэ, Пшызэ шъолпыр изаслуженнэ кIэлэегъаджэу Бганэ Хьарунэ, сурэтышIхэу Хьапышт Хьисэ, предпринимательхэу Ацумыж Хьисэ, Хъушт Заур, Урысыем изаслуженнэ псэолэщIэу ХьакIэмыз Долэтбий.

Зэфэсым кыщыгушылагъэхэр ныдэлъфыбзэр зэрамыгъэклодыщтым, чыопсым изытет кызырэхуымэщтым, мэкыумэщ хызымэтым зыщыдэлэжхэнхэ чыгухэр кызэраратыщтхэм ыуж зэритыщтхэм, ныбжыкIэхэр зэрагъэсэщтхэм анэсыгъэх. Унашьюу зэфэсым щашыгъэхэр гъашIэм щыпхыращыщтыгъ. МазэкIэ нахыжхэм я Совет ипрезидиум хагъэхэщтхэр хадзыщтыгъ.

НЫБЭ Анзор.



КЪОДЖЭ ЩЫПАКИ

Дэгъум гъунэ илэп

БэмышIэу Теуцожь районымкIэ Джэджэхьэблэ чыплэ коим щыпсэухэрэм зэхыхэ ялагъ. Ащ ипащэу Хьэшхуанэкъо Мыхьамэт илъэсэу икIыгъэм loф зэрэщашIэгъэм кIэхуэу фэхуыгъэхэр кыIотагъ.

КызырIуагъэмкIэ, зипэщэ псэупIэм чылэгъуиплI хэхьэ — Джэджэхьабл, Къунчыкыохьабл, Тэухьабл, Городскоир. Ахэм нэбгырэ 1810-рэ ащэпсэу, чыгоу кыагъэгунэрэр гектар 5291-рэ. ПшъэдэкIыжэу ыхырэмкIэ гъунэпкъэ гъэнэфагъэ зилэ обществэу «Синдика-Агро» къоджэдэсхэм ячыгу лыхьхэр елэжык. Фермер хызымэтшIэплэ зауи щызэхэщэагъ.

Чыплэ коим ипсэупIэхэм культурэм иуниплI, къоджэ тхылъеджэлIиплI адэт. Ахэм нэбгырэ 21-мэ loф ащашIэ. Культурэм илофышIэхэм пчыхьэзэхэхьэ гъэшIэгъонхэр зэхэщэ, районым ыкIи республикэм ащызэрэхьэрэ loфтхьаблэхэм ахэлажэх, мэфэклI мафэхэм цыфхэм концертхэр кыафатыгъ. Анахь щысэтэхыплэу loф зышIэхэрэр Къунчыкыохьаблэрэ Городскоимрэ адэт еджаплэхэр. Ахэм ащеджэрэр нэбгыри 149-рэ. Джэджэхьэблэ врач амбулаторие ыкIи «Iэпылэгъу псынклэм» илофшIэплэ, адрэ чылагъохэм фельдшер-мамыку Iэзаплэхэр адэтыгъ.

Къунчыкыохьаблэ дэтыр 2014-рэ илъэсым кызызIуахыгъагъ.

Почтэ зэпхыныгъэм иотделениеу щы, тучанхэу пшы псэупIэхэм адэтыгъ. ЗэкIэми гъэстыныпхэ шхьуантIэр загъэфедэрэр бэшагъэ. Псыр чычIэгъым кычIэзыщырэ башнэхэр чылагъохэм адэтыгъ. Гьогухэри, къоджэ урамхэри агъэ-кыабзэх, чэщырэ урамхэри кыагъэнэфыгъ.

Чыплэ коим инароднэ депутатхэм 2014-рэ илъэсым блэгъогогъо зэхэсыгъохэр ялагъэх, loфыгъо 13-мэ ащатегушылагъэх. Ябюджет кызыгъэбаин промышленнэ предпритии, нэмыкI loфшIэплэшхуи псэупIэм итэп. Зыгорэ кыафэзытIупщынуэ ялэр ыпшъэкIэ зигугъу кыэтшыгъэ хызымэтшIэплэу «Синдика-Агроу» Кушью Рэмэзанэ зипащэр ары. Арырэ фермер хызымэтшIэплэхэмрэ бэджэндэу алэжырэ чыгум кыыкIэкIуагъэу сомэ мин 537,7-рэ якэссэ кыафырагъэхьагъ. Акцизхэм кыакIэкIуагъэр мин 576-рэ.

Ау дэир хьакыулахьхэр кыу-гъоигъэнхэм loф зэрэдашIэрэм уигъэрэзэнэу зэрэщымытыр ары. КызырIуагъэмкIэ, унагъохэм чыгоу агъэлажхэрэм фэшI хьакыулахьхэу кыатыжынуэ кыэнагъэр сомэ мин 47,5-рэ.

— Ауцтэу мылыкымкIэ тилофхэр мыхьэтэшхохэми, кыныгъохэр зэпытыхэзэ социальнэ loфыгъохэр тэгъэцакIэх, тикъоджэдэсхэм агу зэрэтымы-

гъэкIодыщтым, непэрэ дунэе кыным тIэклэ нэмылэми чэфыгъо горэхэр кызырIуагъэщыщтыгъыпхь, — кыщылауагъ зэукIэм Хьэшхуанэкъо Мыхьамэт. — Чылагъохэм якъоджэ урамхэр гъэрэкIо грейдерымкIэ ядгъэцэнтхьугъэх, гьогухэм иутыгъэу ялэхэм, нэмыкI чыплэу зыщыкIагъэхэм мыжыо-пшэхэу зэхэлыхэр арыттэкыуагъэх, зэдгъэфэжыгъэх, кэнаухэр ядгъэукъэбзыгъэх. Ащ фэдиз loфшIэнхэр километрэ 22-рэ хурэ тигъоу тфязышIыплэгъэ предпритиехэм сомэ мин 720-рэ яттыгъ. Ащ щыщэу тэ яттыгъэр мин 450-рэ, адрэр Адыгэ Республикэм и Парламент и депутатэу Хьабэхуэ Юрэ ежэ имылыкIуэ тфигъэцэклагъ. Тхьегъэпсэу.

КIэлэцыкIуэ еджэлитф Джэджэхьэблэ, Тэухьаблэ, Городскоим, Къунчыкыохьаблэ ащыдгъэпсыгъ. Район администрацием ипащэу Хьачмамыкыо Азэмат ренэу ыналэ кыиттырегъэты. Джэджэхьэблэ еджаплэм щырагъэжыгъэгъэ футбол ешIэплэ цыкIур ащ аргыгъухыжыгъ. Городскоими, адрэ чылагъохэми loфыгъо зэфэшьафхэр ащыу-хыгъэнхэмкIэ ишIогъэшхо кыитыгъэкIыгъ.

Джэджэхьэблэ тиефэндэу Хьут Хьызыр-хьаджэу Къэралыгъо Думэм идепутатэу Натхьо Разыет зэрэщыгъэм ыпкъ кыыкIыкIэ, почтэ зэпхыныгъэм иунэу Джэджэхьэблэ жьы дэдэ хъугъагъэу дэтыгъэм ычыплэ

унакIэ плэпэ кIэклым кыкIоцI кыдагъэуцауагъ. Заом бэлахьэу хэлэжыагъэу, шхончэо батальоным икомандырыгъэу Лыбзыу Сахьидэ зыщыпсэуштыгъэ унэу Джэджэхьэблэ дэтым мыжыобгъу тедгъэуцауагъ. Типшъэшъэ плугъэу, Лъэпкъ театрум иартистэу, Адыгэ Республикэм инароднэ артистэу Беданэкъо (Уджыхуэ) Марыет «Теуцожь районым ицыф гъэшIуагъ» зыфилорэ щытхьуцIэр фядгъэусыгъ.

КъэбзэныгъэмкIи ашIэхэрэм кыагъушылагъ. Мыгъэунэфыгъэ чыплэхэм хэкIыр ащыратэ-кыоу кыахагъэщи агъэкIодыгъэх. Нэбгырэ 26-мэ протоколхэр афызэхэагъэуцауагъэх, агъэщынагъэх. «Мэфэу кыабзэхэр» зэхэщэх. Тхьамафэ кыэс тракторэу тележкэ зыпытым бэрэскэшхом Къунчыкыохьаблэрэ Городскоимрэ, шэмбэт мафэм Джэджэхьэблэрэ Тэухьэблэрэ яунагъохэр кыекIухьэх, хэ-кIыр алахы, дещы.

Къоджэ псэупIэм ипащэ къэбзэныгъэмкIи, шъхьэубэтэгъэ-бзэдэжшIагъэ чылагъохэм ащызэрэрамыханымкIи иIэпылэгъушу полицием ичыплэ уполномоченнэ инспекторэу, старшэ лейтенантэу ХьокIо Русьлан. Хъупхъэ, чан, елопIапIэ имыIэу мэлэжэх.

— Джащ фэд, лъэшэу тыфэраз былымхэм ялэзэрэ врачэу ЩэшIэ Сэфэрбий, — ело Хьэшхуанэкъом. — Унэ еттыгъэу цыфхэр щылоклэх, тыщыфаем тэгъоты, илофшIэн хэшыкIышхо фыриI, былымхэм игъом ялэзэ, лъэшэу тыфэраз. Дэир былымхэр алыгынуэ кыо-

джэдэхэр зэрэфэмыежхэр ары. Ащ фэшыхьат типсэупIэхэм былым Iашъэу шъхьэ 412-рэ нахь зэрэцамамыкыжыжыр.

Ащ пыдзагъэу Хьэшхуанэкъо Мыхьамэт 2015-рэ илъэсым ашIэщтхэм ащыщхэм кыагъушылагъ. Къоджэ урамхэр нахь дэгъоу кыэнэфыхэу ашыным иамалхэр зэрэхэх, джыри чыплэ 20-м ехьумэ остыгъэхэр кIэу апалэщтыгъ. loфшIэнхэри гъунэм нагъэсыгъэх.

Къутырэу Городскоим дэт еджаплэм ичэу, клубыми ышъхьэ, ишъхьаныгъуыпчэхэр, Къунчыкыохьаблэ иклуб ышъхьы зэблахьуштыгъ. Джэджэхьэблэ чыплэ коим илофышIэхэр зыщылэжыщтхэ унэ цагъэпсыщт. АкIэ Хьабэхуэ Юрэ къадэлэнэу кыыгъэгугъагъэх. КIэлэцыкIуэ илыгъыплэм фэгъэзагъэр районым ипащэу Хьачмамыкыо Азэмат. ТекIоныгъэр кызыдахагъэр илъэс 70-рэ зэрэхурэм имэфэкIышхо зыфагъэхьэзырызэ, фэхыгъэхэм ясаугъэтхэу Джэджэхьэблэ Къунчыкыохьаблэ адэтхэр агъэцэкIэжыщтыгъ, кыуаджэхэр агъэклэрэкIэщтыгъ, гьогухэр, мэз чапэхэр, гъэхунэхэр, цыф кIуапIэхэр агъэ-кыэбзэщтыгъ, агъэдэхэщтыгъ.

Цыф зэхыхэм кыщыгушылагъэх loфшIэным иветеранэу Хьут Якыубэ, ащ иунэкъошэу Хьут Хьызыр-хьаджэр, loфшIэным иветеранэу Зэрамыку Казбек, нэмыкIхэри. Чыплэ псэупIэм ипащэ 2014-рэ илъэсым loф зэрэщашIагъэр зэукIэм хэлэжыагъэхэм зэдырагъаштэу дэгъукIэ алытагъ.

НЭХЭЕ Рэмэзан.

АДЫГЭ ШЪУАШЭМРЭ ШЭН-ХАБЗЭХЭМРЭ

Лъэпкъыр дунаим щарегъашлэ

Адыгэ нысэ джанэхэм, цыфхэм зэрахэхэрэ шыгынхэм якъэгъэлъэгъон афэгъэхьыгъэ зэлюкIэ Мыекьюапэ щыкIуагъ. Ресторану «Версалым» щызэхашцэгъэ Иофтхьабзэм кIэщакIо фэхьугъэх Мыекьюапэ иадминистрацияе культурэмкIэ игъэlorышIапIэ, компаниеу «Мыекьюапэ-Тридер», республикэм иобшественнэ движениеу «Адыгэ Хасэр».



рэхэлажэхэрэм тегъэгущо. Лариса Свечкаревам, Светлана Кужбэ, нэмыкIэ тимылпэкъэгъухэм къащытхьугъэх, шъуашэу ашыхэрэм осэ ин афашыгъ.

Шъхьэгъусэ зэфэхьухэрэр зэрэзегуатхэхэрэр, лъэпкъ къашьохэр, театрализованнэ къэшынхэр гъэшлэгъоныгъэх. Адыгабзэр къебэкIэу пчыхъэзэхэхэр кIуа-

гъэ. Ащ ишлуагъэкIэ адыгэ гуцылэ щэрыохэр, сэмэркъэу зыхэль гупшысэхэу плуныгъэм фэгъэхьыгъэхэр, нэмыкIэри лупкIэу зэхэтхыгъэх. СурэтышI-модельер цIэрылоу СтIашу Юрэ адыгэ шъуашэр дунаим зэрэщашлэрэм, Олимпиадэ джэгунхэу Шъачэ щыкIуагъэхэм тишъуашэхэр къащигъэлъэгъонымкIэ амалышлоу ыгъэфедэгъэхэм иепллыкIэхэр къарилолагъэх.

ШъхьалпэкIэ Гъучыпсэ, БолэкIэ Аслъан, Къуижь Къэплъан, нэмыкIэхэр ныбжьыкIэхэм алу-кIагъэх, лъэпкъ шъуашэхэм ягъэфедэн тегушылагъэх. Шъуашэхэм якъэгъэлъэгъон хэлэжыгъэх Нешэ Нэфсэтрэ Лаура Каладжанрэ. Ахэр зэпшэщэгух, кавказ къашьохэр дэгъоу къашых. Адыгэ шъуашэм имэфэкIэу бжыхэм Мыекьюапэ щыцIэщтым щыуджынхэ ямурад. Адыгэр зэрэадыгэр дунаим нахьышлоу щашлэнымкIэ псэ зыпыт зэлюкIэгъухэр тищыкIагъэх. Адыгэ джэгулэ аухыгъэ пчыхъэзэхэхэм гупшысэу тигъэшыгъэр нахь куоу зэфэтхьысыжыщт. КIэщакIохэм гъэзетымкIэ «тхъашуегъэпсэу» ятIо тшIоигъу.

Сурэтхэр зэхэхэм къыщытетхыгъэх.

шъуашэхэм яшын пылхэм ахэр къатегушылагъэх. Зэхэхэм икIэщакIохэу ШъхьалпэкIэ Заремэ, Бэгъушэ Адамэ, нэмыкIэхэм зэрэхагъэунэфыкIыгъэу, лъэпкъ шлэжым зыкъедгъэлэтынмкIэ, тишэн-хабзэхэр цыIэныгъэм щыпхырацынхэмкIэ ащ фэдэ зэхэхэхэр лъэшэу тищыкIагъэх. Урысхэр, абхъазхэр, ермэлхэр, къэндзалхэр, нэмыкIэхэри тишэн-хабзэхэр къэухьумэгъэнхэм зэ-



БоджэкIэ Бэлэ, Блэгъожь Нэфсэт, Тхьагъэпсэу Аннэ, Цурмыт Рузанэ, Светлана Кужбэ, Лариса Свечкаревам, ХьокIо Рузанэ, Ожъ Маринэ, Къатмэс Бэлэ, БэйрамыкIэ Зэйнаб, Алыбэрд Зарэ, нэмыкIэхэм ялофшлагъэхэр къагъэлъэгъуагъэх. Пчыхъэзэхэхэр зэрэщагъ Адыгэ Республикэм изаслуженнэ журналистэу ТIэшэу Светланэрэ Лъэпкъ театру Цэй Ибрахьимэ ыцIэкIэ щытым иартистэу Бэгъ Алкъэсрэ. Адыгэ шэн-хабзэхэм, лъэпкъ

БАСКЕТБОЛ. АПШЪЭРЭ КУПЭУ «А»-р

Тамбов тышIокIыгъэп, Воронеж...

Мыекьюапэ баскетбол командэу «Динамо-МГТУ»-р я 5 — 8-рэ чыпIэхэм якъыдэхын фэбэнэщт. Тамбов икомандэ ешIэгъуитIур зэрэтшIуихыгъэм къыхэкIэу медальхэр зыфагъэшъошэщтхэм тиспортсменхэр ахъагъэхэп.

пчыагъэр 69:71-у щытыгъ. Тазыр дзыгъохэр Алексей Широковым дэгъоу ыгъэцIагъэх, икIэрыкIэу пчыагъэр зэфэдэ хьугъэ — 71:71. ЯтIонэрэу такыкIэ 5 командэхэм къафыхагъэхуагъ. ЕшIэгъур зезыщэгъэ судья шъхьалэу А. Давыдовыр Москва къыкIыгъ. Ащ изекIуакIэхэр гурылогъуаехэу загъорэ къыхэкIыштыгъ, хьакIэхэм нахь афэгумэкIэу къэлагъоштыгъ. Николай Ереминым, Артем Гапошиным гъогогу тфэрытфэ къафэгъэпыти, ешIапIэм къырагъэкIыгъэх. Алексей Широковыри зэлюкIэгъум икIэух хэлэжыгъэп.

Ахэр зэблэзыхьугъэ ныбжьыкIэхэр ащ фэдэ ешIэгъу кынхэм афэхъазырхэп.

Уикъалэ зэлюкIэгъур щыпшлуахыгъэу купым апэрэ чыпIэр къыщыдэзыхыгъэм ыдэжъ узыкIокIэ, теклоныгъэр къышIопхьыныр кын дэд. «Тамбовым» ятIонэрэ зэлюкIэгъум теклоныгъэр къыщыдихыгъ, медальхэм афэбэнэщт. «Динамо-МГТУ»-р Воронеж, Курскэ, Саранскэ якомандэхэм адешIэщт. Зэнэкъокьюр мэлылфэгъум и 20-м е 21-м Воронеж щаублэщт. Тикомандэ итренер шъхьалэу Андрей Синельниковым къызэрэтилуагъэу, Воронеж щыкIошт зэнэкъокьюр къызэрэтилуагъэу щытэп. ЗэлюкIэгъу пэпчэ мэхъэнэ ин иI.

Апшъэрэ купэу «А»-р купитлоу гошыгъагъэ. Апэрэ чыпIэ 4-р куп пэпчэ къыщыдэзыхыгъэхэр мы мафэхэм зэдешIэх. «Динамо-МГТУ»-м «Тамбовыр» къызэринэкIыным фэшI зэлюкIэгъуи 3-м щыщэу тIур къыхьын фэягъэ. Апэрэ зэлюкIэгъур Мыекьюапэ щы-

кIуагъ. ЕшIэгъу уахътэу такыкIэ 40 хьурэр заурым пчыагъэр зэфэдагъ — 60:60. Командэхэм язэу теклоныгъэр зыхьыщтыр зэгъэшлэгъэнымкIэ такыкIэ 5 къафыхагъэхуагъ, ау нахь лъэшыр пчыагъэм къыгъэнэфагъэп — 71:71. НэгъэупIэпIэгъуи 3 къэнагъэу

КУШЪХЪЭФЭЧЪЭ СПОРТЫР. УРЫСЫЕМ ИЗЭНЭКЪОКЪУ

Тиреспубликэ щэкIо

Урысые Федерацием кушъхъэфэчъэ спортымкIэ изэнэкъокью Адыгэ Республикэм щэкIо. Илъэс 17 — 18 зыныбжь пшъашьэхэр куп шъхьафым хэтых. Нахьыжъхэр бзылфыгъэмэ язэлюкIэгъухэм ахэлажъх.

Петербург, Хабаровскэ, Чита, Екатеринбург, Самарэ, нэмыкIэхэм къарыкIыгъэх. Хэгъэгум ишъолъыр 25-мэ ялыкIохэр тиреспубликэ щызэлюкIагъэх. Мыекьюапэ щыщхэу Ирина Журба, Алена Журба, Ольга Дейко, Елизавета Ошурковам, нэмыкIэхэм зэлюкIэгъухэм зафагъэхъазыры. Е. Ошурковам шъобжыр ыгъэ-

хужьмэ, медальхэм афэбэнэн ылэкIыщт.

Къушъхъэ гъогухэм апэрэ зэнэкъокьюр ащыкIуагъ. Санкт-Петербург испортсменкэу Яковенкэм апэрэ чыпIэр фагъэшъошагъ. Непэ зэнэкъокьюр сыхьатыр 11-м Мыекьюапэ ипподромым дэжъ щаублэщт.

— Спортсменкэ 80 тигъогухэм ащызэнэкъокью, — къелуатэ Адыгейм кушъхъэфэчъэ спор-

тымкIэ икIэлэцIыкIу-ныбжьыкIэ спорт еджапIэ идиректорэу Ана-толий Лелюк. — Москва, Санкт-

Нэкулбгъор зыгъэхъазырыгъэр ЕМТЫЛЬ Нурбий.

Зэхэзышагъэр ыкIи къыдэзыгъэкIырэр:
Адыгэ Республикэм лъэпкъ ИофхэмкIэ, IэкIыб къэралхэм ащыпсэурэ тильэпкъэгъухэм адыряIэ зэпхыныгъэхэмкIэ ыкIи къэбар жьугъэм иамалхэмкIэ и Комитет Адресыр: ур. Крестьянскэр, 236

Редакция зыдэшыIэр:
385000, кь. Мыекьюапэ, ур. Первомайскэр, 197.
Телефонхэр:
приемнэр: 52-16-79,
редактор шъхьалэм иапэрэ гуадзэр: 52-49-44,
редактор гуадзэр-пшъэдэкIыжъ зыхьырэ секретарыр: 52-16-77.
E-mail:
adygvoice@mail.ru

Зыщаушыхъатыгъэр:
Урысые Федерацием хэутын ИофхэмкIэ, телерадиокъэтынхэмкIэ ыкIи зэлы-IэсыкIэ амалхэмкIэ и Министерствэ и Темыр-Кавказ чыпIэ гъэlorышIапI, зраушыхъатыгъэ номерыр **ПИ №ТУ23-00916**

Зыщыхаутырэр
ОАО-у «Полиграф-ЮГ», 385000, кь. Мыекьюапэ, ур. Пионерскэр, 268

ЗэкIэмкIи пчыагъэр 4030
Индексхэр 52161 52162
Зак. 636

Хэутыным узщыкIэтхэнэу щыт уахътэр
Сыхьатыр 18.00
ЗыщыкIэтхэгъэхэ уахътэр
Сыхьатыр 18.00

Редактор шъхьалэр
Дэргэ Тимур

Редактор шъхьалэм иапэрэ гуадзэр

МэшлэкIэ Саид

Редактор шъхьалэм игуадзэр — пшъэдэкIыжъ зыхьырэ секретарыр
Хьурмэ Хьусен